

# Dinja t'għasfur ċkejken

Rena Balzan

Itterraq quddiemi,  
jinqata' mill-art itir  
u jerġa' jinżel itterraq.

Konna jiena u hu biss  
għaddejjin f'passaġġ ġo ġnien,  
jien mgħobbija b'elf ħsieb  
u hu...? Jidher mehlu  
minn kull problema li  
tittanta ttaqqal lili.

Forsi għalhekk ħafif... kważi  
daqs ir-rix li jgħorr fuq dahru.  
Ħafif? Jew id-dinja tiegħu  
kienet qiegħda ttaqqlu u żzommu  
marbut mal-art?

Itir u jterraq... itir u  
jterraq...  
X'kienet għalih id-dinja tiegħu  
li nifdet bla mistenni  
d-dinja tiegħi?  
L-istess waħda li naf jien?  
Forsi...